



3 Евангелля св. Мацвея

Калі фарысеі пачулі, што Езус прымусіў замоўкнуць садукееў, сабраліся разам. І адзін з іх, кніжнік, выпрабавуючы Яго, спытаўся: «Настаўнік, якая заповедзь найважнейшая ў Законе?»

Езус сказаў яму: «Любі Пана Бога твайго ўсім сэрцам тваім, і ўсёй душой тваёй, і усім розумам тваім. Гэта найважнейшая і першая заповедзь. Другая ж - падобная да яе: любі бліжняга твайго, як самога сябе. На гэтых дзвюх заповедзях грунтуецца ўвесь Закон і Прарокі». †

Мц 22, 34-40

Найважнейшае права, якое часцей за ўсё парушаецца

З безупынным здзіўленнем мы чытаем і разважаем над гэтымі некалькімі радкамі абвешчанага Езусам права. Здзіўленне ўзрастае па меры таго, як мы ўсведамляем сабе, колькі сістэм пабудавана чалавекам для таго, каб зразумець Божыя таямніцы і ўзвысіцца над планами Найвышэйшага. Наша здзіўленне павялічваецца, калі мы становімся перад полкамі, якія гнуцца пад цяжарам кніг з прававымі кодэксамі і разнастайнымі правіламі, неабходнымі для функцыянавання жыцця грамадстваў і чалавека ў свеце. Каб магчы іх выкарыстаць, патрэбна вялікая колькасць прафесіяналаў – юрыстаў, якія ведаюць закон і ўмеюць яго інтэрпрэтаваць. Але і гэта не дае гарантыі, што мы правільна дзейнічаем. Дадайце да гэтага ўвесь акт правасуддзя з суддзямі, пракурорамі і адвакатамі. І ці заўсёды ўсе выходзяць з суда з задавальненнем, што іх справа была справядліва вырашана?

Якое ж права з'яўляецца фундаментам усіх іншых, якое з усіх найважнейшае? Хрысціяне яго ведаюць. І спрабуюць пабудаваць паводле яго сваё жыццё. Часта гэтыя спробы расчароўваюць. Чаму? Хутчэй за ўсё, мы ігнаруем той факт, што Пан Езус не толькі даў нам права любові Бога і бліжняга, але Ён сам дае нам моц, каб мы ўмелі жыць гэтым правам.

Кс. Яраслаў Грынашкевіч